



USAID
FROM THE AMERICAN PEOPLE

РЕПУБЛИКА МАКЕДОНИЈА
МИНИСТЕРСТВО ЗА ЗЕМЈОДЕЛСТВО
ШУМАРСТВО И ВОДОСТОПАНСТВО

SlovakAid
GOOD IDEA SLOVAKIA

Бр. 02-6771/1

12.06.2010 год.
СКОПЈЕ

НАЦИОНАЛНА КОНВЕНЦИЈА ЗА ЕВРОПСКА УНИЈА ВО РЕПУБЛИКА МАКЕДОНИЈА

МЕМОРАНДУМ ЗА СОРАБОТКА

Вовед во предметот на соработка

Националната Конвенција за Европска унија на Република Македонија (НКЕУ-МК) е континуиран форум за отворен и транспарентен дијалог за интегрирање на Република Македонија во Европска Унија. Во период од две години НКЕУ-МК ќе биде фокусирана во четири области (поглавја) од претпристапните договори за евроинтегративните процеси на Република Македонија. НКЕУ-МК ќе дејствува во форма на работни групи (РГ) и тоа како: РГ I, Земјоделство и рурален развој (поглавје 11), РГ II, Социјална политика и вработување (поглавје 19), РГ III, Правосудство и основни права (поглавје 23) и РГ-IV, Правда, слободи и безбедност (поглавје 24).

Структурниот аспект на работните групи го сочинуваат: двајца *Копретседавачи* (еден претставник од релевантното министерство и еден од невладиниот сектор или други организации); *Експерти* (секоја работна група има по двајца експерти од областа); постојани членови (20-25 кои гласаат за предлог-препораките) и учесници-гости. Копретседавачите претседаваат со сесиите на РГ и ги афирмираат препораките во јавноста. Експертите подготвуваат работни материјали, оформуваат предлог-препораки, учествуваат на сесиите и комуницираат со членовите на РГ до конечното дефинирање на препораките. Кординаторите на работните групи (претставници на проектниот тим) учествуваат целосно во подготовките на сесиите на РГ и во пишувањето на извештаите од работните сесии. НКЕУ-МК е раководена од страна на националниот кординатор со аистенција на проектниот менаџер од Република Словачка. Копретседавачите, експертите, националниот кординатор и координаторот на РГ го сочинуваат *Програмскиот совет* кој ги определува темите, оформува предлог препораки и определува термини за одржување на сесиите на РГ.

НКЕУ-МК е проект подржан од УСАИД и СловакАид, кој во кој под менторство на Словачката асоцијација за надворешна политика (SFPA) во Република Македонија се изведува од страна на Европско движење во Република Македонија.

Во однос на остварувањето на целите на НКЕУ-МК



USAID
FROM THE AMERICAN PEOPLE



МЕМОРАНДУМ ЗА СОРАБОТКА

потпишуваат

**НАЦИОНАЛНАТА КОНВЕНЦИЈА ЗА ЕВРОПСКА УНИЈА ВО РЕПУБЛИКА
МАКЕДОНИЈА (НКЕУ-МК)**

Претставувана од националниот координатор
проф. д-р **Милева Гуровска** - Претседателка на Европско движење во Република
Македонија

и

**МИНИСТЕРСТВОТО ЗА ЗЕМЈОДЕЛСТВО, ШУМАРСТВО И ВОДОСТОПАНСТВО НА
РЕПУБЛИКА МАКЕДОНИЈА**

Претставувано од министерот за земјоделство, шумарство и водостопанство
Љупчо Николовски

(во понатамошниот текст страни потписнички)

Член 1

Област на соработка

Поради потребата од зајакнување на институционалните и развојните капацитети на македонското општество во процесот на пристапување кон Европската унија, НКЕУ-МК и Министерство за земјоделство шумарство, и водостопанство на Република Македонија соработуваат во подготовката на анализи, извештаи и предлог препораки во доменот *Земјоделство и рурален развој* (Поглавје 11).

Член 2

Предмет на соработка

Заради остварување на горенаведените цели, НКЕУ-МК и Министерството за земјоделство, шумарство и водостопанство ќе соработуваат во подготовкa и реализација на следните активности:

- Заедничко учество во планирање на работните сесии на РГ - I (Земјоделство и рурален развој), учество во работните сесии и на пленарните сесии на НКЕУ-МК;
- Учество на еден претставник со овластувања од Министерството за земјоделство, шумарство и водостопанство во работата на РГ- I на НКЕУ-МК со улога на копретседавач (како член на Програмскиот совет на РГ- III кој учествува во определување на темите, оформување на препораките и нивно афирмирање пред надлежните инситанции и пошироката стручна јавност);
- Разменување на информации кои се релевантни за водење на дијалогот и конструирање на препораките;
- Учество на други претставници на Министерството за земјоделство, шумарство и водостопанство на Пленарните сесии на НКЕУ-МК и на работните сесии на РГ- I (Земјоделство и рурален развој) и организација на заеднички настани;



SFPA
Slovak Foreign Policy Association



Европско движење Република Македонија
European Movement Republic of Macedonia
Mouvement Européen République de Macédoine



USAID
FROM THE AMERICAN PEOPLE

SlovakAid
GOOD IDEA SLOVAKIA

- Поддршка во организација и реализација на други настани од заеднички интерес;

Член 3

Начин на соработка

Министерството за земјоделство, шумарство и водостопанство и НКЕУ-МК ќе соработуваат по повод поединечно доставени барања поврзани со активностите на РГ- III, а ќе комуницира преку лицето назначено за копретседавач. Учество во работните сесии на копретседавачот е активност компензирана со парична награда и подлежи на договор со НКЕУ-МК. Висината на наградата е во согласност со проектниот буџет;

Член 4

Финансиски трошоци

Финансиските трошоци за реализација на работните групи и пленарните сесии се на товар на НКЕУ-МК. Сите финансиски прашања од дополнителни активности во текот на реализацијата на заеднички настани ќе се утврдат со посебен договор склучен помеѓу страните потписнички.

Член 5

Решавање на спорови

Споровите настанати во текот на спроведувањето на овој Меморандум ќе се решаваат спогодбено помеѓу страните потписнички.

Член 6

Влегување во сила

Овој меморандум влегува во сила од денот на неговото потпишување. Составен е од 6 еднообразни примероци (четири се за Министерството за земјоделство, шумарство и водостопанство и два за НКЕУ-МК).

НАЦИОНАЛНА КОНВЕНЦИЈА ЗА ЕВРОПСКА
УНИЈА ВО РЕПУБЛИКА МКЕДОНИЈА

Милева Ѓуровска
Координатор на НКЕУ-МК
Претседател на Европско движење во
Република Македонија

Милева Ѓуровска
МП
Потпишано во Скопје

на 05.06. 2018 година



SFPA
Slovak Foreign Policy Association

МИНИСТЕРСТВО ЗА ЗЕМЈОДЕЛСТВО,
ШУМАРСТВО И ВОДОСТОПАНСТВО ВО
ВЛАДАТА НА РЕПУБЛИКА МАКЕДОНИЈА

Љупчо Николовски,
Министер земјоделство, шумарство и
водостопанство

Љупчо Николовски
МП
Министер земјоделство, шумарство и
водостопанство



Европско движење Република Македонија
European Movement Republic of Macedonia
Mouvement Européen République de Macédoine